



ERITREAN REVOLUTIONARY DEMOCRATIC FRONT

ብምኽንያት ኣብ ኢትዮጵያ ዝካየድ ዘሎ ኩናት

ብሰውራዊ ደሞክራሲያዊ ግንባር ኤርትራ ዝተዋህበ መግለጺ

ሰውራዊ ደሞክራሲያዊ ግንባር ኤርትራ (ሰድግኤ) ከም ሓደ ንምእንቲ ሰላምን፣ ደሞክራሲያዊ ምዕባለን፣ ጸጥታዊ ርግኣትን ዝቃለስ ሓይሊ መጠን ነዚ ኣብ ቀርኒ ኣፍሪቃ ብሓፈሻ፣ ኣብ ጉዳይ ኢትዮ-ኤርትራ ድማ ብፍላይ ክርኣ ዝጸንሐ ኣሉታዊ ጽልዋ ዘለዎ ፖለቲካዊ ምዕባለታት ብጽሞና ክከታተሎ ጸኒሑ ኢዩ።

ኢትዮጵያ ብኢህወደግ ዝምራሕ ፈድራላዊ መንግስቲ ን27 ዓመታት ዝኣክል ብተዛማዲ ዳሓን ዝኾነ ተስፋ ዝህብ ናይ ሰላምን ምዕባለን ኣንፈት ሓዛ ክትገዝ ጸኒሐ እያ። ኣብ ፖሎቲካውን ኢኮኖምያውን መዳይ እውን ዝልለ ምዕባለ ከተመዝግብ ምጽንሓ ዝፍለጥዩ። ይኹን እምበር ኣብ ከይዲ ምዕባለ ኣብ ውሽጢ ኢህወደግ ዝተራእዩ በዓልበታዊ ሕጽረታትን በቲ ሓደ ወገን፣ ብቀጻልን ብዝተዋሃህደ ናይ ደገ ኢድ ምትእትታውን ካኣ በቲ ካልእ ሸነኽ ተወሲኹም፣ እቲ ተስፋ ዝተነብረሉ ምዕባለ ተኾሊፉ ጥራይ ዘይኮነ፣ ኣብዚ ክልተ ዓመትን ፈረቓን ከም ሃገር ኣብ ከቢድ ናይ ፖሎቲካ ቅልውላው ወዲቓ ክትሓግ ትርከብ ወይ ጸኒሐን ኣላን። ብሰንኪ ሕዱር ደግሲ ፖሎቲካዊ ቅልውላዋታ ከኣ ኣብ ርሱን ዓውደ ኩናት ትርከብ ኣላ ።

እዚ ብፌደራል መንግስቲ ኢትዮጵያን ፋሽሽታዊ ስርዓት መንግስቲ ኤርትራን ዝውሰድ ዘሎ ናይ ጎነጽ ስጉምቲ ኣብ ልዕሊ ጭቁናት ህዝቢታት ኢትዮጵያ ብሓፈሻ፣ ኣብ ልዕሊ ጭቁን ህዝቢ ትግራይን መሪሕ ውድቡ ህወሓትን ከኣ ብፍላይ ውድብና ሰድግኤ ኣጥቢቐ ይቃዎም። ኩሉ ዓይነት መስዋእቲ ከፊሎም ዘራጋገጽዎ መሰል ርእሰ-ውሳኔን ደሞክራሲያዊ ስርዓትን ንምፍራስ ዝካየድ ዘሎ ኢ-ሰብኣዊ ኢ-ደሞክራሲያዊ ናይ ዓፈናን ጭቆናን ኩናት እውን ስለዝኾነ ደጊሚና ብትሪ ንኹንኖ። ህዝቢ ኤርትራ እውን ክኹነኖ ንጽውዕ። እዚ ክልቲኡ ሓው ህዝብታትን ተቃለስቲ ሓይልታቱን ትርጉም ኩናትን ውጽኢቱን ካብ ናይ ባዕሎም ናይ ዓመታት ቀጥታዊ ተሞኩርኦም ብዘይካ ክሳራን ዕንወትን ካልእ መኻሰብ ከም ዘይብሉ ኣጸቢቐም ዝፈልጡ እዮም። ንዝፍጠሩ ፖለቲካዊ ፍልልያት ብሰላማውን ደሞክራሲያውን ኣገባብ ጥራሕ ከም ዝፍታሕ ዝብል ጽኑዕ እምነት ዘሎዎምን ኣብ መስርሕ ቃልሶም ከኣ ዘማዕብሉን እዮም። ሕጂውን እውን እንተኾይኑ ሰውራዊ ደሞክራሲያዊ ግንባር ኤርትራ (ሰድግኤ) እዚ ተኸሲቱ ዘሎ ፖለቲካዊ ፍልልያት ዝመበገሲኡ ግን ድማ ናብ ሓይሊን ምዕማጽን ዕብላላን ተሰጋጊሩ ዘሎ፣ ብሰላማዊ መንገዲ ንክፍታሕ ዝቀርብ ዘሎ ናይ ሰላም ጸውዒት ክኸብሩን ብሕጊ ዘተ ክግዝኡን ምሕጽንትኡ የቕርብ።

ውድብና ሰድግኤ ይኹን ህዝብና ከም መሓዛ ውጽዕ ህዝቢታት ኢትዮጵያ ብሓፈሻ፣ ከም መሓዛን ከም ወትሩ ናይ ብሓባር መጻግምትን መሳውእትን ውጽዕ ህዝቢ ትግራይን ከኣ ብፍላይ፣ ከም ምኃና መጠን፣ ነዚ ዘይፍታሓዊ የዕናዊ ኩናት ኣብ ልዕሊ ህዝቢ ትግራይ ዝካየድ ዘሎ ብቕልጡፍ ደው ከብል፣ ሰብ ኩሉ ዝካኣል ነገር ክገብርን ንጽውዕ።

ብርእይቶ ውድብና ሰድግኤ ንህዝቢ ትግራይን ንመሪሕ ውድቡ ሕውሓትን ብሓሶት ከም ከቢድ ገበን ዝገብሩ ጌርካ ብምቕራብ ፣ ካብቶም ካልኣት የሕዋቱ ዝኾኑ ብሄራት ነጻልካ ብኹሉ ኩርናዓት ከቢብካ ኣብ

ናይ ኩናት መጋርያ ክጥጠቕ ምግባር ኢሰባዊን ኢሞክራሲያውን ክኹነን ዝለዎ ተግባርዮ ዝብል እምነት ኣሎና ዓገብ እውን ንብል።

ኩቡር ህዝቢ ኤርትራን ፖሎቲካዊ ሓይልታቱን ኣብ ውሽጥን ስደትን እትርከብ፣ እዚ ኣብ ኢትዮጵያ ዝካየድ ዘሎ ኩናት ብቐጥታን ብተዛዋዋርን ንዓና ከም ህዝብን ከም ሃገርን ከምዘጸሉ ጥራይ ዘይኮነሱ፣ ኣብ ውሽጡ ተላዕጢጡ ዘሎ መርዚ ንዓና እውን ዝልክም ምዃኑ ብግቡእ ትርጉም ኢኻ ዝብል ጽኑዕ እምነት ኣሎና። እዚ ኩናት'ዚ ፋሽሽታዊ ኢሰያስ ኣፈውርቂ ርእሱን ኢዱን እግሩን ዝሓወሰሉን ዘእተዎሉን ጉዳይ ምኻኑ ፈሊጥካ ነቲ ብሽቢድ መስዋእቲ ተሽፊሉዎ ዝመጸ ልዑላውነት ሃገር ክትዕቅብ፣ ሓላፍነትካ ፈሊጥካ ብንቕሓት ክትዋጸእ ንጽውዕ። እንተ ኪኢልካ ከኣ ንጭቁናት ወገናትካ ብግብእ ኣለሊኻ ሞራላዊን ንያታውን ድጋፍ ክትገብር ንላበወካ።

ኩብራት ሓለውቲ ሃገርኩም ሰራዊት ኤርትራ፣ እዚ ኣብ ኢትዮጵያ ዝካየድ ዘሎ ኩናት ጠንቁን ሳዕብን ብግቡእ ፈሊጥኩም ልዕላውነት ሃገርኩም ቀጥ ኣቢልኩም ካብ ምሕላውን ምክልኻልን ሓሊፍኩም፣ ኣብ ዘየድሊ ታሪኻዊ ጌጋ ከይትኣትዉ። ኣብዚ ዝካየድ ዘሎ ሓድሕዳዊ ኩናት ኢትዮጵያውያን ጸግጺ ጎበጥቲ ከይትኹኑ ብጥብቂ ነግሕጽኩም። ፋሽሽታዊ ኢሰያስ ድሮ ካብ ምድላው ናይ'ዚ ኩናት'ዚ ጀሚርካ ስጋብ ኣብ ምስታፍ ተዋፊሩ ከም ዘሎ ፈሊጥኩም፣ ነቲ ኣብ ኩናት ክሳተፍ ኮይኑ ዘሎ ወገንኩም ተቓዋሚኩም ደው ከተብልዎ ንጽውዕ። እንተደኣ ኪኢልኩም ከኣ ልዕሊ'ዚ ኬድኩም ነቲ ንህዝብና ረገጹ ንሃገርና ኣሕሊፉ ዝህባ ዘሎ ፋሽሽታ ስርዓት ኢሰያስ ከተወግድዎ ታሪኽ ስርሑ።

ኩብራት ህዝብታት ኢትዮጵያን ፖሎቲካዊ ውድባትን ሰልፍታትን፣ እዚ ኣብ ሃገርኩም ዝካየድ ዘሎ ሕድሕዳዊ የዕናዊ ኩናት ሕጂ እውን መፍቲሒ ናይቲ ጉዳይ ሰላምን ብሰላም ጥራሕ ክፍታሕ ኣለዎ ኢልና ስለ ንኣምን ክሊቲኦም ነቲ ኩናት ጠጠው ኣቢሎም ብሰላም ክፈትሕዎ ከኣ እቲ ዝካል ጸዕሪ ትብዓት ሓዊስኩም ክትሰርሕሉን ክትራባረቡን ንጽውዕ ፣ ኣብ ጎንኹም ድማ ኣሎና ።

ዓወት ንውጻዓት ህዝብታት ኤርትራን ኢትዮጵያን!

ውድቀት ንገዛእቲ ደርብታት!

ቤትጽሕፈት ዜና ሰድግኤ

ዕለት ሕዳር 10.2020